


# शिवदासपुरा में 4 बीघा कृषि भूमि पर बसा दी अवैध कॉलोनी "राधिका विहार"

ग्राम पाचुंडा में बिना जेडीए की परमिशन और बिना भू रूपांतरण करवाए काटी गई है कॉलोनी

—कार्यालय संवाददाता—  
जयपुर। राजधानी जयपुर में कृषि भूमि का आवासीय रूपांतरण करवाए बिना ही घड़ल्ले से अवैध कॉलोनियां काटी जा रही हैं। इन अवैध कॉलोनियां में बैकडेट में पट्टे जारी किए जाकर आमजन से करोड़ों रुपए की वसूली की जा रही है, लेकिन राज्य सरकार को राजस्व के नाम पर इन कॉलोनियां से एक पैसा भी नहीं मिल रहा। अवैध कॉलोनियां बसाने का यह पूरा खेल काश्तकार, बिल्डर और गृह निर्माण सहकारी सोसाइटी मिलकर खेल रही है, परन्तु जयपुर विकास प्राधिकरण प्रशासन मूकदर्शक बना बैठा है।

कृषि भूमि पर यह अवैध कॉलोनियां जयपुर नगर निगम से बाहर सट्टे गांवों में काटी जा रही हैं। इसके लिए ना तो जेडीए प्रशासन से कोई अनुमति-स्वीकृति ली जा रही है और ना ही भू रूपांतरण करवाकर राज्य सरकार को कोई राजस्व दिया जा रहा है।

ऐसा ही मामला शिवदासपुरा इलाके के ग्राम पाचुंडा में सामने आया है, जहां 4 बीघा कृषि भूमि पर जेडीए से बिना अनुमति "राधिका विहार" के नाम से अवैध कॉलोनी काट दी गई। मंगलम ग्रुप की एयरपोर्ट सिटी के सामने यह कॉलोनी काटी गई है।



जेडीए से बिना अनुमति "राधिका विहार" के नाम से अवैध कॉलोनी काट दी गई।

काश्तकार ने कृषि भूमि का रूपांतरण नहीं कराया, इसके बाद गृह निर्माण सहकारी समिति से बैकडेट में पट्टे जारी कर दिए गए। आमजन से इस

कॉलोनी में निवेश करवाने के लिए तमाम मूलभूत सुविधाएं विकसित कर दी गई, जो जेडीए अप्रूव्ड कॉलोनी में होती है। जैसे डामर रोड, रोड लाइट

■ सूत्रों की माने तो राजधानी जयपुर में कृषि भूमि का आवासीय रूपांतरण करवाए बिना ही घड़ल्ले से अवैध कॉलोनियां काटकर, उनमें बैकडेट में पट्टे जारी करने का खेल खेला जा रहा है। इसमें काश्तकार, बिल्डर और गृह निर्माण सहकारी सोसायटियां लिप्त हैं, लेकिन इसकी रोकथाम में जेडीए फेल साबित हो रहा है।

■ इन कॉलोनीयों में सस्ते भावों पर प्लॉट बेचने के नाम पर आमजन से करोड़ों रुपए की वसूली की जा रही है, लेकिन राज्य सरकार को राजस्व के नाम पर इन कॉलोनीयों से एक पैसा भी नहीं मिल रहा।

और पेयजल।

परंतु कॉलोनी में न तो तय सुविधा क्षेत्र छोड़ा गया और ना ही राज्य सरकार को कोई राजस्व जमा करवाया गया। अब यहां बिल्डर्स के जरिए घड़ल्ले से अवैध निर्माण किया जा रहा है, ताकि कॉलोनी में ज्यादा से ज्यादा मकान दिखे और यहां बसावट अधिक होने के कारण कॉलोनी वास्तव में पुरानी ही दिखे, जैसे कि बैकडेट में जारी हुए पट्टे में है।

स्थानीय लोगों का कहना है कि कई बार जेडीए के अफसरों को शिकायत दे दी, लेकिन कार्रवाई ही नहीं होती। जबकि इस क्षेत्र में आए

दिए जेडीए की प्रवर्तन टीम कार्रवाई करने आती रहती है।

यह कोई पहला मामला नहीं है, जेडीए टीम आए दिन जितनी भी अवैध कॉलोनीयों में ध्वस्तीकरण की कार्रवाई करता है, वहां सभी जगह ऐसी ही गड़बड़ी सामने आती है, लेकिन इन अवैध कॉलोनीयों की बसावट रोकने की कोई ठोस व्यवस्था नहीं हो पा रही। भूमिफियों की इस जालसाजी का शिकार भोले भाले लोग हो रहे हैं, क्योंकि इन कॉलोनीयों में सस्ते भावों पर जमीन और मकान बेचे जा रहे हैं, लेकिन बाद में जेडीए इन जगहों पर तोड़फोड़ की कार्रवाई कर देता है।

# सीकर रोड ट्रांसपोर्ट नगर योजना का शीघ्र निस्तारण करने की मांग

यूडीएच सचिव वैभव गालरिया से मिले प्रतिनिधि



न्यू ट्रांसपोर्ट नगर सीकर रोड योजना को लेकर जयपुर ट्रांसपोर्ट ऑपरेटर्स एसोसिएशन के पदाधिकारियों ने यूडीएच सचिव वैभव गालरिया से मुलाकात की।

जयपुर। न्यू ट्रांसपोर्ट नगर सीकर रोड योजना को लेकर जयपुर ट्रांसपोर्ट ऑपरेटर्स एसोसिएशन के अध्यक्ष सतीश जैन व स्वागत समिति के अध्यक्ष कपिल अग्रवाल और राडा अध्यक्ष चानणमल अग्रवाल ने यूडीएच सचिव वैभव गालरिया से मुलाकात की। इन प्रतिनिधियों ने

यूडीएच सचिव के साथ ही नगर नियोजन विभाग व जेडीए के अधिकारियों के साथ बैठक की।

बैठक में कपिल अग्रवाल ने यूडीएच सचिव को बताया कि ट्रांसपोर्ट नगर योजना का प्रपोजल जेडीए ने यूडीएच को पहले ही भेजा जा चुका है। उन्होंने आग्रह किया कि

सीकर रोड ट्रांसपोर्ट नगर योजना का निस्तारण शीघ्र किया जाए और वंचित ट्रांसपोर्टर्स को प्लॉट उपलब्ध करवा जाए। करीब 20 मिन्ट तक चली इस बैठक में यूडीएच सचिवने आशवासन दिया कि सीकर रोड ट्रांसपोर्ट नगर योजना का निस्तारण एक महीने के अंदर कर दिया जाएगा।

## अल्बर्ट हॉल पर 14 व 15 को आयोजित होगा "आवारा हूं" कार्यक्रम

जयपुर। जयपुर की गुलाबी सड़ियों सुर-तरानों के साथ और यादगार बन जाएगी, मौका होगा रोटी क्लब जयपुर क्लबन और रोटी क्लब जयपुर उड़ान की ओर से संगीतमय सुमला "आवारा हूं" कार्यक्रम के भव्य आयोजन का। बॉलीवुड के शो-मैन राज कपूर के 100 वें जन्मदिन पर उनके ट्रिब्यूट देते हुए उनके 425 से ज्यादा यादगार नामों को लगातार 30 घंटों तक सुमला में पियेया जाएगा। 14 और 15 दिसंबर को होने वाले इस आयोजन में गेस्ट सिंगर इंडियन आइडल फाइनलिस्ट पियूष पंकर के साथ ही जयपुर, जोधपुर, उदयपुर, ग्वालियर और दिल्ली से

## सर्व समाज सामूहिक विवाह सम्मेलन 9 को

जयपुर। राजस्थान ब्राह्मण महासभा महिला प्रकोष्ठ की ओर से 9 दिसंबर को विशाखा नगर के भगवान परशुराम भवन में सर्व समाज सामूहिक विवाह सम्मेलन का आयोजन किया जाएगा। विवाह सम्मेलन में 15 जोड़े परिणय सूत्र में बंधेंगे। इसके लिए मोती इंदारी गणेश मंदिर में गणेशजी को न्यौता दिया गया। सामूहिक विवाह की संयोजक एवं प्रदेश महिला अध्यक्ष अरुणा गौड़ ने बताया कि राजस्थान ब्राह्मण महासभा के प्रदेश अध्यक्ष और विवाह के मुख्य जजमान पं. केसरी चंद शर्मा की अगुवाई में सवा पांच किलो लड्डू, सवा पांच किलो फल, चांदी की अंगुठी, जेजूज, पाना और पुष्पहार अर्पित कर गणेश जी की पूजा-अर्चना की गई। गणेश निमंत्रण कार्यक्रम में संतोष शर्मा, सुशील शर्मा, संतोष मिश्रा, कमलेश शर्मा, पुनम शर्मा, कल्पना गौड़, संगीता पारीक, प्रियंका शर्मा, सुधमा शर्मा अनुराधा दीक्षित, अनू कौर, उषा शर्मा, निर्मला शर्मा, नीलम शर्मा, प्रतिभा, योगेश व्यास, लोकेंद्र शर्मा, गोपाल त्रिपाठी सहित बड़ी संख्या में लोग मौजूद रहे।

लगभग 150 सिंगर्स अपनी आवाज का जादू बिखेरते हुए वर्ल्ड रिकॉर्ड बनाएंगे। कार्यक्रम में मुख्य अतिथि के तौर पर सांसद मंजू शर्मा, विधायक कालीचरण सराफ और डिप्टी मेयर पुनीत कर्णावत के साथ ही रोटी क्लब के डॉजी राखी गुप्ता, पीडीजी अशोक गुप्ता, अजय काला, इवेंट चेयरमैन विशाल गुप्ता, डायरेक्टर विनोद गर्ग एवं अन्य लोग उद्घाटन सत्र में शिरकत करेंगे। इवेंट चेयरमैन रोटेरियन विशाल गुप्ता ने अधिक जानकारी देते हुए बताया कि कार्यक्रम का खास आयोजन लोगों को संगीत का आनंदमय अनुभव देने के लिए हो रहा है। जहां 14 दिसंबर को 12 बजे कार्यक्रम का उद्घाटन किया जाएगा और 15 दिसंबर की शाम 7 बजे से भव्य समापन होगा। इसी के साथ रोटी क्लब 3056 डिस्ट्रिक्ट के 3000 से ज्यादा रोटेरियन सम्मिलित होंगे।

## गुलाबी नगरी की स्वच्छता और सुंदरता के लिए मिलकर प्रयास करें : बागड़े

जयपुर। राज्यपाल हरिभाऊ बागड़े ने शनिवार को अन्तर्राष्ट्रीय वैश्य महासम्मेलन द्वारा जयपुर व्यापार महासंघ के सहयोग से आयोजित समारोह में दीपावली पर गुलाबी नगर की रोशनी और साज-सज्जा में विभिन्न श्रेणियों में उल्लेखनीय योगदान देने वाले बाजारों एवं प्रतिष्ठानों को पुरस्कार प्रदान किया। उन्होंने इस मौके पर कहा कि सबकी दीपावली में अपनी दीपावली मनाएँ। जो असमर्थ हैं, उनके सहयोग के लिए कोई संगठन बने। गरीब और कमजोर कल्याण के साथ उनके यहां भी पर्व की रोशनी हो, ऐसी व्यवस्था सब मिलकर सुनिश्चित करें। उन्होंने इस अवसर पर सम्मानित हुए व्यावसायिक संस्थानों से प्रेरणा लेकर गुलाबी नगरी को स्वच्छ, सुंदर रखने के लिए सभी को कार्य करने का आह्वान किया। बागड़े ने कहा कि अपने लिए सभी

जयपुर। विचारक समूह यू थिंक द्वारा हिंदू तिथि के अनुसार जयपुर स्थापना दिवस के उपलक्ष में जैपुर री बात टॉक शो आयोजित किया गया। कार्यक्रम किशनपोल बाजार के विरासत संग्रहालय में आयोजित हुआ। इस दौरान मुख्य अतिथि विशेषज्ञ के रूप में ब्लू पॉर्टरी के जयने माने हस्तशिल्प शिल्प गुरु गोपाल सैनी व इतिहासकार सियाशरण लश्करी रहे। कार्यक्रम के प्रारंभ में यू थिंक के सदस्य शरद अग्रवाल द्वारा स्वागत उद्घोषण के बाद अतिथियों द्वारा दीप प्रज्वलन किया गया।

टॉक शो के मॉडरेटर विनीश अग्रवाल रहे। कार्यक्रम की शुरुआत में गोपाल सैनी ने ब्लू पॉर्टरी पर बात करते हुए कहा कि मनुष्य ने सभ्यता की ओर किस दिशा में बढ़ते हुए यहां सामूहिक रूप में विकास शुरू हो गया और आज दिखने वाली पॉर्टरी हजारों वर्षों का परिणाम है। ब्लू पॉर्टरी विश्व की चुनी हुई ऐसी

## अनुसार जयपुर स्थापना दिवस के उपलक्ष में जैपुर री बात टॉक शो आयोजित

पॉर्टरी कला है, जो सिलिका से बनती है। यह परसिया से आई। जयपुर राजधानी और यहां के लोग शुरू से कला प्रेमी रहे हैं। सवाई राम सिंह द्वितीय द्वारा इस कला को और अधिक प्रोत्साहन मिला। उन्होंने कलाकारों को व्यवस्थित बसाया, जैसे ठाठरो को रास्ता, मीनकारों का रास्ता, मनीयारों का रास्ता, शिकारियों का मोहल्ला। इतिहासकार व पुरातत्वविद् सियाशरण लश्करी ने बताया कि जयपुर की कल्पना 450 वर्षों पहले ही कर ली गई थी। जयपुर के राजा ने उज्जैन, दिल्ली, मथुरा और बनारस में जंतर

मंतर बनाए जयपुर की स्थापना पर अश्वमेध यज्ञ करवाया। जो पृथ्वी को आखिरी अश्वमेध यज्ञ था। जयपुर भक्ति की नगरी है। जयपुर के महाराजाओं ने मुगलों के आक्रमण के समय मथुरा वृंदावन से मूर्तियां सुरक्षित कि व यहां मंदिर बनवाए। शिक्षा के क्षेत्र में जयपुर शुरू से ही अग्रवाल रहा। इस दौरान इतिहासकार सियाशरण लश्करी ने कुछ रोचक किस्से भी साझा किए। नागरिक कर्तव्य व प्रशासनिक कर्तव्यों की बात करते हुए उन्होंने बताया कि जयपुर में पेयजल के लिए द्रव्यवती व इससे निकलने वाली नहर पानी का मुख्य स्रोत थे। आज लापरवाही के कारण अमानी शाह के नाले में बदल गया। पुराने शहर में हर दो रास्ते छोड़कर पानी के लिए पोखर बने थे। किसी भी प्रकार से जल व्यर्थ करने पर कड़ी सजा का प्राधान्य था। जयपुर परकोटे के चारों ओर बने हुए गेट भी कई ऐतिहासिक

कहानी समेटे हुए सांगानेरी गेट पहले शिवपोल कहलाता था। जयपुर के महाराजाओं ने धर्म की रक्षा के लिए मुगलों से भी चतुराई से लोहा लिया। जयपुर जागीर की बात करते हुए उन्होंने बताया कि दिल्ली, आगरा, मथुरा आसपास के सभी स्थान जयपुर की ही जागीरी में आते थे। आधुनिक समय की बात करते हुए बताया जोहरी बाजार सबसे बड़ी जेमस्टोन इंडस्ट्री एमआई रोड सुनियोजित कॉमर्स इंडस्ट्री, जयपुर राज्यस्थान का आईटी हब कहलाता है। कार्यक्रम के अंत में श्रोताओं द्वारा पूछे गए प्रश्नों का समाधान विशेषज्ञों द्वारा किया गया। कार्यक्रम में सियाशरण जी द्वारा सुरक्षित अभूतपूर्व एवं बहुमूल्य पुस्तकों, फोटो पोस्टर आदि की प्रदर्शनी भी लगाई गई। जहां रोशनी में लॉटरी टिकट, किस्मत का थैला, पाठ्य पुस्तक, हाथ से बना हुआ जयपुर राजघराने का स्मारक आदि शामिल थे।

## अदालत ने जयपुर डिस्कॉम पर 99 लाख रुपए का मुआवजा देने का आदेश

जयपुर, (का.सं.)। जिला न्यायालय, जयपुर जिला ने 11 केबी बिजली के तार से करंट लगने के चलते अपने दोनों हाथ गंवाने वाली पांच साल की बच्ची को 99 लाख रुपए का मुआवजा देने के आदेश दिए हैं। इसके साथ ही अदालत ने जयपुर डिस्कॉम को मुआवजा राशि के अलावा मुकदमे में खर्च 2.2 लाख रुपए भी अदा करने को कहा है। अदालत ने यह आदेश पीडिता पालक के परिवाद पर दिए। पीठासीन अधिकारी अजीत कुमार हिंगर ने अपेक्षित आदेश में कहा कि बेटियां घर की रौनक होती हैं। वो एक रंगीन किरण की तरह होती हैं जो पूरे घर को जगमग कर देती हैं। अदालत ने कहा कि परिवाद में मुआवजा राशि के तौर पर 50 लाख रुपए और ब्याज मांगा गया है, लेकिन केस करीब आठ साल पहले दायर किया गया था और इस अवधि में

## करंट से 5 साल की बच्ची के दोनों हाथ गंवाने का मामला

रुपए का अवमूल्यन ही हुआ है। इसके अलावा इलाज में खर्च, जीवन भर सहायक की जरूरत और भविष्य में होने वाले इलाज के खर्च को देखते हुए 99 लाख रुपए का मुआवजा उचित है। अदालत ने मुआवजा राशि पर फेस दायर करने की तिथि से छह फीसदी ब्याज भी अदा करने को कहा है। परिवाद में अधिवक्ता बसंत सैनी ने अदालत को बताया कि अलवर के मुंडावर निवासी पांच साल की परिवारी 27 मार्च, 2015 को अपने घर के पीछे खेल रही थी। इस दौरान 11 केबी बिजली लाइन का तार टूटकर उस पर गिर गया। जिससे वह बुरी तरह झुलस गई। वहीं इलाज के दौरान उसका एक हाथ कंधे से

और दूसरा हाथ कोनी से नीचे से काटना पड़ा। वहीं पूरे शरीर में जगह-जगह घाव हो गए। बिजली के पुराने तार नहीं बदलने और उनकी सार-संभाल नहीं होने से यह दुर्घटना हुई है। ऐसे में उसे घातक दुर्घटना अधिनियम, 1855 के तहत मुआवजा दिलाया जाए। जिसका विरोध करते हुए डिस्कॉम के वकील ने कहा कि घटना के दिन आंधी आने से पोल पर लगे डिस्क इंसुलेटर से निकलने के कारण तार खंभे से जमीन पर आ गया। तार के जमीन से स्पर्श नहीं करने से अर्थिंग नहीं बना, जिससे ब्रेकर ट्रिप नहीं हुआ। इसके अलावा पीडिता खेलते समय तारों को हाथों से उठाकर अलवर के नीचे से निकलने की कोशिश कर रही थी। वहीं दुर्घटना में मौत नहीं हुई है। ऐसे में घातक दुर्घटना अधिनियम के तहत केस नहीं चल सकता। दोनों पक्षों की बहस सुनने के बाद अदालत ने जयपुर डिस्कॉम पर हर्जाना लगाया है।

# माइनर मिनरल की खानों में माइंस धारकों को एकबारीय समाधान योजना में बड़ी राहत

मुख्यमंत्री भजन लाल शर्मा द्वारा माइनिंग सेक्टर में लगातार सुधार और सरलीकरण

जयपुर। माइनिंग सेक्टर में आधुनिकतम तकनीक के उपयोग और पारदर्शी व्यवस्था के तहत 1 अप्रैल से सभी अप्रधान खनिज लीज धारकों को लीज क्षेत्र और उसके पास के 100 मीटर तक के क्षेत्र का ड्रोन/एरियल सर्वे कराकर क्षेत्र के खनि अभिजता या सहायक खनि अभिजता के कार्यालय में रिपोर्ट प्रस्तुत करना होगा। नई व्यवस्था के तहत ड्रोन/एरियल सर्वे में प्राप्त खनन रिपोर्ट और संबंधित लीजधारक द्वारा पूर्व में प्रस्तुत की गई रिपोर्ट में अंतर आने की स्थिति में राहत देने के लिए राज्य सरकार ने एकमुश्त समाधान योजना लागू की है। माइंस विभाग की एकमुश्त समाधान योजना 31 मार्च, 2026 तक प्रभावी रहेगी।

मुख्यमंत्री एवं खान मंत्री भजन लाल शर्मा माइनिंग सेक्टर में लगातार सुधार और गति दे रहे हैं। हाल ही में राज्य की नई खनिज और एम-सेण्ड नीति जारी की है। उससे पहले अप्रधान खनिज लीज धारकों की लीज अवधि बढ़ाने के अधिकार संबंधित खनिज अभिजता व सहायक अभिजता को दे दिए हैं। मुख्यमंत्री व खान मंत्री श्री भजन लाल शर्मा ने एक ओर बड़ा निर्णय करते हुए एक हैक्टेयर से कम के प्लॉट की नीलामी की बिड राशि दस लाख से घटाकर दो लाख कर दी। इससे आर्थिक दृष्टि से कमजोर और स्थानीय नागरिकों की खनिज क्षेत्र में भागीदारी बढ़ सकेगी। मुख्यमंत्री श्री भजन लाल शर्मा के मार्गदर्शन में अधिकारों का

## एकमुश्त समाधान योजना में 10 से 25 प्रतिशत राशि जमा कराने पर शेष राशि माफ

## माइनिंग सेक्टर में आएगी पारदर्शिता, विवादों का होगा निपटारा, राजस्व में होगी बढ़ोतरी

विकेन्द्रीकरण, लीजधारकों को राहत व व्यवस्था को पारदर्शी बनाने के निर्णय लिए जा रहे हैं। प्रमुख शसन सचिव माइंस एवं पेट्रोलियम टी. रविकान्त ने बताया कि मुख्यमंत्री भजन लाल शर्मा ने परिवर्तित बजट घोषणा में प्रदेश में अप्रधान खनिजों के उत्पादन एवं निर्गमन में वोल्यूमेट्रिक एसेसमेंट की व्यवस्था करते हुए एकमुश्त समाधान योजना लागू करने की घोषणा की है। उन्होंने

बताया कि परिवर्तित बजट घोषणा की क्रियाविति में वोल्यूमेट्रिक एसेसमेंट व्यवस्था लागू करने और इससे होने वाले प्रभाव से खनिज लीज व क्वारी लाइसेंसधारकों को एकबारीय राहत प्रदान करते हुए एकमुश्त समाधान योजना लागू कर दी है।

टी. रविकान्त ने बताया कि माइनर मिनरल खानों में वोल्यूमेट्रिक एसेसमेंट व्यवस्था लागू करने से खनन पट्टों के सर्वेक्षण एवं सीमांकन

से सामने आने वाली विसंगतियों के कारण होने वाली शास्ति से एकबारीय समाधान के लिए राज्य सरकार ने लीजधारकों को राहत देने के लिए एकमुश्त समाधान योजना लागू की है। योजना के अनुसार दस से 25 प्रतिशत राशि ही जमा कराने पर शेष राशि माफ कर दी जाएगी। इसके साथ ही भविष्य के लिए संबंधित लीज का मानक स्तर तय हो जाएगा जिससे विवाद की स्थिति नहीं रहेगी और व्यवस्था पारदर्शी व सरकार और लीजधारक दोनों के लिए लाभदायक हो जाएगी। प्रमुख सचिव टी. रविकान्त ने बताया कि संबंधित खनिज धारक द्वारा वोल्यूमेट्रिक एसेसमेंट ड्रोन या एरियल सर्वे द्वारा प्राप्त डेटा संबंधित खनिज

कार्यालय में प्रस्तुत किया जाएगा। रविकान्त ने बताया कि वोल्यूमेट्रिक एसेसमेंट से खनिज क्षेत्र में पारदर्शिता, खनन क्षेत्र में लीजधारक या अन्य द्वारा अवैध खनन व निर्गमन पर प्रभावी रोक लग सकेगी। इससे खनिज क्षेत्र में अवैध गतिविधियों पर रोक के साथ ही राज्य सरकार के राजस्व में छीजत रकेंगी और एकबारीय समाधान योजना से लीजधारकों को भी राहत मिल सकेगी। निदेशक माइंस भगवती प्रसाद कलाल ने बताया कि राज्य सरकार ने एकमुश्त समाधान योजना का नोटिफिकेशन जारी कर दिया है। इससे हजारों की संख्या में माइनर मिनरल लीजधारक लाभान्वित हो सकेगा।

## सार-समाचार

### ग्लोबल लीडरशिप प्रोग्राम का छठा दिन वाइल्ड लाइफ को समर्पित रहा



जयपुर। एम. जी. डी. गर्ल्स स्कूल में ग्लोबल लीडरशिप प्रोग्राम लीड-आई का छठा दिन वाइल्डलाइफ को समर्पित रहा। टाइगर प्रिंसेस ऑफ इंडिया डॉ. ललितिका नाथ ने छात्राओं के साथ अपने विचार साझा करते हुए बताया कि किसी भी कार्य को करने के लिए स्वयं आगे बढ़ें, किसी का साथ मिले चाहे न मिले एक अकेला दृढ़ निश्चयी व्यक्ति भी बदलाव ला सकता है। अपने रोजमर्रा के जीवन की वस्तुओं को इस्तेमाल करते हुए, यह विचार अवश्य करें कि इसके लिए किसी को नुकसान तो नहीं पहुंचाया गया है। जैसे कमाने की होड़ में अपने सपनों को ना भूलें। किसी की आलोचना से घबरए नहीं, लोग कहते थे कि मैं वाइल्डलाइफ रिसर्चर बनने के लायक नहीं हूँ, उन्होंने रोकने की बहुत कोशिश की लेकिन संघर्षों के बावजूद मैं आगे बढ़ी। इलेक्ट्रिक गार्डियाँ दोधारी तेलवार हैं, लीथियम की मार्फिंग भी पर्यावरण को नुकसान पहुंचाती है और अगर बिजली कोयले से पैदा की जा रही है तो इसका कोई फायदा नहीं है जिस तरह से जनसंख्या बढ़ रही है संसाधन एक दिन समाप्त हो जाएंगे। इसके बाद एम. जी. डी की वरिष्ठ अध्यापिकाओं आशा लीगानी, ममता खत्री, अंशु जैन एवं दिव्या सोनी की टीम ने छात्राओं को अपने सेशन बियॉन्ड वर्युप्रिंट में कला के तकनीकी पक्ष से अवगत कराया। इसके बाद उन्होंने हैरिटेज वॉक में जयपुर के बाजारों में खरीददारी का लुत्फ उठाया।

### श्याम रस गंगा का आयोजन

जयपुर। सदाशिव प्रदोष मंडल के तेरहवें वार्षिकोत्सव पर शनिवार को गलता गेट स्थित ऋषि गालव नगर पार्क में श्याम रस गंगा भजन संस्था का आयोजन किया गया। श्याम प्रभु का मनमोहक दरबार सजाकर श्याम प्रभु का गुणगान किया। मिमल दीक्षित, आदित्य जीण, दीपक, मनोज मस्ताना सुरभि चतुर्वेदी, अमित नामा सहित अनेक भजन गायकों ने भजनों की स्वर लहरियां बिखेरीं। श्रीश्याम अनमोल सेवा रत्न परिवार टूट्ट का श्याम अनमोल भाव प्रवाह भजन संस्था का आयोजन गलता गेट की रघुनीय कॉलोनी के आर के मोदी इंटरनेशनल स्कूल में किया गया। श्याम प्रभु का मनमोहक श्रृंगार कर अखंड ज्योत प्रज्वलित की गई। श्री गौ सेवा परिवार जयपुर की ओर से अपरपीए रोड शास्त्रीनगर स्थित आनंदम् जनोपयोगी भवन में रविवार अपराह्न तीन बजे से श्री श्याम संकीर्तन का आयोजन किया जाएगा। श्याम प्रभु का मनोहारी श्रृंगार कर पानन अखंड ज्योत प्रज्वलित की जाएगी। चंग-धमाल की विशेष प्रस्तुति होगी।

### गुलदाउदी प्रदर्शनी का शुभारम्भ



जयपुर। राजस्थान विश्वविद्यालय की तीन दिवसीय बहुप्रतीक्षित 38वीं गुलदाउदी प्रदर्शनी 2024 (7 से 9 दिसंबर) का उद्घाटन आज उपमुख्यमंत्री डॉ. प्रेमचंद वैरवा के आतिथ्य में सम्पन्न हुआ। इस अवसर पर विशिष्ट अतिथि मंजू शर्मा, सांसद (जयपुर शहर) एवं गोपाल शर्मा, विधायक व सिंडीकेट सदस्य एवं राजस्थान विश्वविद्यालय की कुलपति प्रो. अल्पना कटेजा उपस्थित रहे। गुलदाउदी प्रदर्शनी के उद्घाटन के साथ ही विश्वविद्यालय में स्टेट बैंक ऑफ इण्डिया के सौजन्य से मियावाको फोरेस्ट थीम पर बनाए जाने वाले उद्यान के निर्माण कार्य का उद्घाटन भी किया गया। कार्यक्रम के बारे में डॉ. योगेश जोशी, प्रभारी विश्वविद्यालय उद्यान एवं नर्सरी ने बताया कि इस तीन दिवसीय गुलदाउदी प्रदर्शनी (7 से 9 दिसंबर) में विभिन्न किस्मों की गुलदाउदी 7 व 8 दिसंबर को सभी आगुतकों के लिए उपलब्ध रहेगी तथा गुलदाउदी का सार्वजनिक क्रियण 9 दिसंबर को प्रातः 10 बजे से 150 प्रति नग (गमले सहित) की दर से किया जाएगा।

### पल्स पोलियो अभियान आज

जयपुर। उप राष्ट्रीय पल्स पोलियो अभियान रविवार 8 दिसंबर को प्रदेश के 39 जिलों में आयोजित किया जाएगा। निदेशक आरसीएच डॉ सुनील सिंह राणावत ने बताया कि इस अभियान के तहत जन्म से 5 वर्ष तक के करीब 87.50 लाख बच्चों को पोलियो की दवा पिलाई जाएगी। अभियान के सफल आयोजन के लिए 46,887 पोलियो बुथ स्थापित किये गये हैं तथा 59,936 टीमें भाई गई हैं। इनमें 5,396 ट्रांजिट टीम एवं 7,653 मोबाइल टीमों की शामिल हैं। अभियान के प्रथम दिवस को बूथ पर जन्म से 5 वर्ष तक के बच्चों को दवा पिलाई जाएगी तथा छूटे हुए बच्चों को अगले 2 दिवस तथा जयपुर शहर में अगले 3 दिवस घर-घर जाकर दवा पिलाई जाएगी।